

దేవైః కృతా బ్రహ్మస్తుతిః



దేవా ఊచుః -

లోకేశ తారకో దైత్యో వరేణ తవ దర్శితః ।

నిరస్యాస్మాన్ హఠాదస్మద్విషయాన్ స్వయమగ్రహీత్ ॥ ౧౮॥

రాత్రిన్దివం బాధతేఽస్మాన్ యత్ర తత్ర స్థితా వయమ్ ।

పలాయితాశ్చ పశ్యామః సర్వకాష్ఠాసు తారకమ్ ॥ ౧౯॥

అగ్నిర్యమోఽథ వరుణో నిర్-ఋతిర్వాయురేవ చ ।

తథా మనుష్యధర్మా చ సర్వైః అరికరైర్యుతః ॥ ౨౦॥

ఏతే తేనార్దితా బ్రహ్మాన్ దేవాస్తస్యైవ శాసనాత్ ।

అనిచ్ఛాకార్యనిరతాః సర్వే తస్యానుజీవినః ॥ ౨౧॥

యా దేవవనితాః స్వర్గే యే చాప్యప్సరసాం గణాః ।

తాన్ సర్వానగ్రహీద్దైత్యః సారం లోకేషు యచ్ఛ యత్ ॥ ౨౨॥

న యజ్ఞాః సమ్ప్రవర్తన్తే న తపస్యన్తి తాపసాః ।

దానధర్మాదికం కిచ్ఛిద్ న లోకేషు ప్రవర్తతే ॥ ౨౩॥

తస్య సేనాపతిః పాపః క్రౌఞ్ఞోఽనామాస్తి దానవః ।

స పాతాలతలం గత్వా బాధతేఽహర్నిశం ప్రజాః ॥ ౨౪॥

తస్మాత్ తు తారకేణేడం సకలం భువనత్రయమ్ ।

హృతం సర్వం జగత్ త్రాహి పాపాత్తస్మాత్ పితామహ ॥ ౨౫॥

వయం చ యత్ర స్థాస్యామస్తత్థానం వినిదేశయ ।

స్వస్థానాచ్ఛ్యావితాస్తేన లోకనాథ జగద్గురో ॥ ౨౬॥

త్వం నో గతిశ్చ శాస్త్రా చ త్వం నస్త్రాతా పితా ప్రసూః ।


త్వమేవ భువనానాం చ స్థాపకః పాలకః కృతీ ॥ ౨౭॥

తస్మాద్ యావత్తారకాభ్యే వహ్నౌ దగ్ధాః ప్రజాపతే ।


న భవామస్తథా కర్తుం భవతా యుజ్యతేఽధునా ॥ ౨౮॥

ఇతి కాలికాపురాణే ద్విచత్వారింశాధ్యాయాంతర్గతా
దేవైః కృతా బ్రహ్మస్తుతిః సమాప్తా ।

Proofread by PSA Easwaran

——
Devaih Krita Brahma Stuti

pdf was typeset on January 15, 2022

——
Please send corrections to sanskrit@cheerful.com

